


Xandru Pulis u l-Knisja li bena

Kitba tal-Perit Ruben Abela

"Item voglio che quando sara' il travaglio nella fabbrica della sudetta chiesa, dovranno i procuratori della detta fabbrica chiamare a travagliare il mastro Alexandro Pulis di Casal Pasqualino, che non lo potranno cacciare o levare del detto travaglio."

"Irrid li meta jsir ix-xogħol tal-bini tal-knisja, il-prokuraturi għandhom iqabbd u għal dan ix-xogħol tal-bini lill-mastru Xandru Pulis mir-raħal ta' Bisqallin, u li huma ma jistgħux ikeċċuh jew inehhuh minn dan ix-xogħol."



Dan kien dak li-kiteb Girgor Bonici fl-1697, wieħed mill-benefatturi ewlenin waqt il-bini tal-knisja parrokkjali, fit-testment tiegħu, hekk kif riċerka mill-Kanonku Dun Joe Abela. Ikolli ngħid li s'issa l-unika riċerka ippubblikata dwar Xandru Pulis saret mill-istess Kanonku Abela fil-ktieb "300 Sena Ilu - Tifkira tat-Tqegħid ta' l-Ewwel Ġebbla tal-Knisja Parrokkjali taż-Żejtun 1692 - 1992" u li bil-permess tiegħu ser naqsam magħkom xi dettalji dwar din il-persuna li b'ħidmietha u minn saħħitha illum nistgħu ingawdu dan il-ġojjell arkitettoniku li bih hija mzejna beltna u pajjiżna.

Xandru twieled f'Bormla fit-2 ta' Marzu 1662 minn Mikiel u Katarina Gatt. Kemm missieru Mikiel kif ukoll nannuh Antonio kienu wkoll nies tas-sengħa, u Xandru meta kiber beda wkoll jissejjaħ mastru jew mgħallem. Xandru iżżewwġ lil Margerita, bint Klement Zammit u Marietta Cachia, nhar is-6 ta' Gunju 1688 fil-knisja ta' l-Ispirtu s-Santu hawn iż-Żejtun.

Wara li iżżewwġ Xandru kien joqogħod Bormla, u għamel ukoll żmien qasir jgħix f'Al-Tarxien. Wara l-1695 Xandru gie bil-familja tiegħu lejn iż-Żejtun, hekk kif jidher mill-magħmudijiet tat-tfal li kellu wara dan iż-żmien. Minn l-1700, jidher li l-familja Pulis bdiet toqgħod fl-inħawi tal-Gwiedi, qrib hafna tal-bini tal-knisja l-ġdida.

Jidher li Xandru ma kienx involut fil-bini tal-knisja sa mill-bidu tax-xogħol. Dan għaliex il-bini tal-knisja nafu li nbeda fl-1692 meta Xandru kellu 30 sena. It-testment ta' Girgor Bonici sar fl-1697 u ix-xewqa tiegħu kienet ċara "Irrid li meta jsir ix-xogħol tal-bini tal-knisja...". X'gara f'dawn il-hames snin? Kien qed jithaffru biss il-barrieri u l-kannierja biex jinqata' il-ġebel? Kien qed isir biss ix-xogħol fil-pedamenti? Ma sar l-ebda xogħol wara t-tqegħid ta' l-ewwel ġebbla qabel l-1700? Li nafu żgur huwa li sa l-1707 in-nava prinċipali kienet lesta u s-Sagrament gie trasportat mill-knisja l-qadima għal dik ġdida. Sfortunatament s'issa għad ma nistgħux inwiegħbu dawn il-mistoqsijiet għaliex ir-registri tal-kontijiet tal-bini tal-knisja li nstabu fl-arkivju tal-Kurja Arċiveskovili jibdeu mis-sena 1708. L-ewwel darba li jidher isem Xandru f'dawn ir-registri, imsejjaħ "fabbrica chiesa", insibuh b'permezz ta' nota dwar il-hlas li kien irċieva fis-16 ta' Novembru 1709. Hawnekk Xandru jissejjaħ bħala Mastru u kien jithallas 4 tari kuljum, l-ghola hlas li kien qed jingħata fuq is-sit tal-bini tal-knisja. Minn

dan ir-registru jidher ukoll li tnejn mit-tfal li kellu, Ġuzeppi u Ġakbu, kienu wkoll jah dmu ma' missierhom.

Kien fit-13 ta' Frar 1712 meta għall-ewwel darba Xandru beda jissejjah Kapu Mastro. Hu kien l-unika wiehed li kien jissejjah hekk fuq is-sit ta' kostruzzjoni tal-knisja u għalek nistghu nghidu li minn din id-data hu kellu ir-responsabilita' kollha ta' dan ix-xogħol. Mir-registri tal-hlas ta' dan iż-żmien jidher li kien hemm 15 il-raġel impjegati fil-bini tal-knisja. L-aħħar hlas lil Xandru Pulis irregistrat, jidher li sar fl-4 t' Awissu 1715 u f'anqas minn sena wara fl-24 ta' Ġunju 1716 Xandru miet fl-età ta' 54 sena. X'garalu? Marad jew wegġgħa waqt ix-xogħol? Dan ma nafuhx.


X'kien ix-xogħol tal-Kapu Mastro? Fl-istorja ta' l-arkitettura Maltija, nsibu li it-titlu ta' Kapu Mastro kellu importanza kważi daks dak ta' Perit. Kien il-persuna li jhożż fuq il-gebla dak li l-perit kien ihożż fuq il-karti. Kien il-persuna li jagħmel il-mollijiet u johroġ l-Ordinijiet ta' l-Arkitektura u l-lavur marbut ma' l-istess ordinijiet. Kien il-persuna li jieh u hsieb l-isterjotomija tal-bini, jiġifieri it-tfassil u l-qtagħ tal-gebel biex jiffirma l-bini. B'hekk nistghu nghidu li Xandru Pulis kien dak li ha hsieb biex dak li hażż Lorenzo Gafa' fid-disinn tiegħu beda jwettqu fir-rejalta'. Gafa' miet fl-1710 sitt snin qabel l-mewt ta' Pulis, b'hekk tul dawn is-snin naħsbu li r-responsabilita' tal-bini tal-knisja waqgħet kollha f'idejn Pulis. Wara mewthom ix-xogħol fuq il-knisja tkompla u sa l-1733 il-knisja bil-koppla kienet tlestiet f'forma ta' salib u kellha kampnar wiehed fuq il-kappellun tar-Rużarju. Jidher li wara dan iż-żmien il-hsieb tad-disinn originali inbidel għal dak li narawh illum, iżda dwar dan u dwar min kien responsabbli għal dan, nemmen li għad trid issir aktar riċerka. Ninsab ċert li matul is-snin li



gejjin waqt li jkun għaddej ix-xogħol ta' restawr fuq dan il-bini ser inkunu qed nilt-aqaw ma' informazzjoni u materjal li fixxet dawl fuq dan.

U la qed nitkellem dwar ir-restawr niftakru li kieku ma kienx għal antenati tagħna li bl-għaraq ta' gbinhom u mill-ftit li kellhom ikkontribwixew fizikament u finanzjarjament illum m'għandiex dan il-gojjel. Wisq nibża li ulied uliedna mhux ser jgħidu l-istess dwarna. Għalkemm napprezza l-fatt li hafna minnha mħassbin sew dwar dak li ser jifdlilhom fil-but fix-xhur li gejjin, b'responsabilita' shiha nistqar li hafna minnha jinsabu f'apatija jew aghar minn hekk qed iharsu lejn dan il-proġett ta' restawr b'lenti rresponsabbli għall-aħħar. Go każini, għaqdiet u fit-triqat taż-Żejtun hawn min qed jipprova joksura jew inissel dubji dwar dan il-proġett. Hawn min qed jahseb li r-responsabilita' tar-restawr taqa' f'idejn il-kurja jew l-Unjoni Ewropeja. Ohrajn li jippretendu li jifhmu, jridu jiddettaw kif għandu jsir ix-xogħol u qed ixandru qlajjiet foloz dwar dak li hemm pjanat.

Jekk hawn min qed jahseb li l-fondi għal dan il-proġett ser jaqaw mis-sema, ninfurmakom li fl-opinjoni tiegħi la l-Unjoni Ewropeja u l-ebda Big Brother il-barra miż-Żejtun mhu ser isostnu dan il-proġett. Huwa aħna ż-Żwieten li rridu nħossu r-responsabilita' li nikkontribwixxu. Sfortunatament ikolli ngħid li din ir-responsabilita' mhix tinħass minn bosta minnha. Dan mhux proġett ta' l-Arċipriet, għaliex bhal ma tafu kull arċipriet jiġi u jittlaq wara li jkun għamel żmien magħna. Dan huwa proġett tagħna iż-Żwieten, b'rispett lejn iż-Żwieten ta' qabilna u bi dmir lejn iż-Żwieten ta' warajna. Għalhekk qed ngħabbikom bid-dmir sa biex kull fejn tkunu twasslu dan il-messaġ - ċar u mingħajr tghawwiġ.



**DVD Rentals
Computer Systems
& repairs**



**Hi-Fi & repairs
Stationery
Digital Photo Processing
Video & Super 8 to DVD
Mobile Phones
Printer Ink Compatibles
& Refills**



**email/MSN: p405grd@onvol.net
1, Hal Bisbut Street, Żejtun**

TYSON BUTCHER



Canon de Domenico Street, Żejtun

Tel: 2180 5381

Mob: 9984 6499



**Get €11.65 with
every €466 spent!**